

## राष्ट्रीय कृषी विकास योजना (RKVY)

सन २००८-०९ मध्ये माजी मालगुजारी तलावांची दुरुस्ती करणेबाबत..

### महाराष्ट्र शासन

ग्राम विकास व जलसंधारण विभाग,  
शासन निर्णय क्र.लपायो -२००८/प्र. क्र. ४३/जल-१  
मंत्रालय, मुंबई -४०००३२  
दिनांक : १७ एप्रिल २००८.

### वाचा -

- (१) कृषि विभागाचे पत्र क्र. आरकेवाय १००७/प्र.क्र.३७/राकृवियो कक्ष,दिनांक ११ डिसेंबर, २००७
- (२) शासन निर्णय, कृषी व पदुम विभाग क्र.राकृयो १००७/प्र.क्र.३९/राकृवियो कक्ष,दिनांक २५ फेब्रुवारी, २००८
- (३) केंद्रीय कृषि मंत्रालयाचे पत्र क्र. १-११/२००७/RKVY, दिनांक ४ मार्च २००८
- (४) ग्राम विकास व जलसंधारण विभाग, शासन निर्णय क्र. लपायो २००८/प्र.क्र.४३/जल-१ दिनांक १२ मार्च, २००८,
- (५) शासन निर्णय, कृषी व पदुम विभाग क्र.राकृवि १००८/प्र.क्र.१९/राकृवियो कक्ष, दिनांक २९ मार्च, २००८

### प्रस्तावना -

राष्ट्रीय विकास परिषदेने (NDC) पारित केलेल्या ठराव क्रमांक ५३ नुसार ११ व्या पंचवर्षिक योजनेत ४ टक्के कृषी विकासाचे उद्दिष्ट ठरविले आहे. हे लक्षात घेऊन केंद्रीय कृषी मंत्रालयाने राष्ट्रीय कृषी विकास योजना (RKVY) जाहीर केलेली आहे. राष्ट्रीय कृषी विकास योजनेअंतर्गत केंद्र शासनाने प्रसिध्द केलेल्या मार्गदर्शक सुचनेनुसार मा.मुख्य सचिव, महाराष्ट्र राज्य यांच्या अध्यक्षतेखाली संदर्भाधीन दिनांक २० सप्टेंबर, २००७ च्या शासन निर्णयानुसार राज्य स्तरीय प्रकल्प मंजूर समिती गठीत करण्यात आलेली आहे. या समितीच्या दिनांक ४ डिसेंबर, २००७ रोजी मुंबई येथे झालेल्या बैठकीतील निर्णयानुसार सन २००७-२००८ मध्ये विदर्भातील चंद्रपूर, गडचिरोली, भंडारा व गोंदिया या चार जिल्ह्यांतील माजी मालगुजारी तलावांची दुरुस्ती करण्यास संदर्भाधीन दिनांक १२ मार्च, २००८ च्या शासन निर्णयानुसार, मान्यता देण्यात आली आहे.

२. उपरोक्त मान्यतेनुसार राष्ट्रीय कृषी विकास योजनेअंतर्गत माजी मालगुजारी तलावाच्या दुरुस्तीचा हा कार्यक्रम विदर्भातील वरील चार जिल्ह्यात राबविण्याकरीता मान्यता देण्यात आली आहे. सन २००७-२००८ मध्ये एकूण ५९५ माजी मालगुजारी तलावाच्या दुरुस्तीचे उद्दिष्ट निश्चित करण्यात आलेले आहे. त्यापैकी भंडारा १००, गोंदिया १९५, चंद्रपूर २०० व गडचिरोली १०० अशा ५९५ माजी मालगुजारी तलावांच्या दुरुस्तीस मान्यता देण्यात आली आहे. हा कार्यक्रम राबविण्यास सन २००७-२००८ मध्ये एकूण रुपये २०.०० कोटी ( रुपये वीस कोटी ) इतका निधी मंजूर करण्यास मान्यता देण्यात आली असून त्यापैकी रुपये ०५.०० कोटी निधी वितरित करण्यात आला आहे. उर्वरित निधी वितरित करण्याची बाब शासनाच्या विचाराधीन होती.

## शासन निर्णय

राष्ट्रीय कृषि विकास योजनेअंतर्गत विदर्भातील चंद्रपूर, गडचिरोली, भंडारा व गोंदिया या चार जिल्ह्यांत माजी मालगुजारी तलाव दुरुस्तीचा कार्यक्रम राबविण्यासाठी संदर्भाधिन शासन निर्णय दिनांक १२ मार्च, २००८ अन्वये मान्यता देण्यात आलेली आहे. त्यानुसार सन २००७-२००८ मध्ये ५९५ माजी मालगुजारी तलावांच्या दुरुस्तीचे उद्दिष्ट पूर्ण करण्यासाठी रुपये २०.०० कोटी एवढा निधी मंजूर करण्यात आलेला आहे. या निधी पैकी रुपये ०५.०० कोटी निधी संदर्भाधिन दिनांक १२ मार्च, २००८ च्या शासन निर्णयान्वये वितरीत करण्यात आलेला आहे. उर्वरीत रुपये १५.०० कोटी निधी आता वितरीत करण्यास शासन मान्यता देण्यात येत आहे.

२. राष्ट्रीय कृषि विकास योजनेतर्गत माजी मालगुजारी तलावांच्या दुरुस्ती करण्याच्या वरील कार्यक्रमाची अंमलबजावणी करण्यासाठी यापूर्वी निर्गमित केलेल्या शासन निर्णय, ग्राम विकास व जलसंधारण विभाग क्रमांक लपायो २००८/प्र.क्र.४३/जल-१, दिनांक १२ मार्च, २००८ मधील सर्व अटी व शर्ती लागू राहतील.

३. राष्ट्रीय कृषि विकास योजनेअंतर्गत सन २००७-०८ करिता माजी मालगुजारी तलावांच्या दुरुस्तीच्या कार्यक्रमासाठी मंजूर केलेल्या रुपये २०.०० कोटी निधीपैकी, शासन निर्णय, कृषि, पशुसंवर्धन, दुग्ध विकास व मत्स्य व्यवसाय विभाग क्रमांक राकृवि १००८/प्र.क्र.१९/राकृवियो कक्ष दिनांक २९ मार्च, २००८ अन्वये रुपये १५.०० कोटी निधी उपलब्ध करून देण्यात आला आहे. हा निधी मार्च, २००८ च्या उन्हाळी अधिवेशनात सादर करण्यात आलेल्या पुरवणी मागणीद्वारे उपलब्ध करून देण्यात आला असून, सदर निधी आयुक्त, (कृषि) कृषि आयुक्तालय, महाराष्ट्र राज्य, पुणे यांना संगणक प्रणालीद्वारे वितरित करून देण्याची कार्यवाही कृषि विभागामार्फत करण्यात येत आहे. पुरवणी मागणीद्वारे उपलब्ध करून देण्यात आलेल्या रुपये १५.०० कोटी एवढ्या निधी संदर्भात आयुक्त, (कृषि) कृषि आयुक्तालय, महाराष्ट्र राज्य, पुणे हे नियंत्रक राहतील. त्यांनी सदरहू रक्कम कोषागारातून आहरित करून व्यवस्थापकिय संचालक, महाराष्ट्र राज्य, छोट्या शेतक-यांचा कृषि व्यापारी संघ, पुणे यांच्याकडे सुपूर्द करावयाची आहे. व्यवस्थापकिय संचालक, महाराष्ट्र राज्य, छोट्या शेतक-यांचा कृषि व्यापारी संघ, पुणे यांनी त्यानंतर त्यांच्याकडे जमा होणार असलेला सदर निधी अधीक्षक अभियंता, लघुपाटबंधारे (स्थानिक स्तर) मंडळ, नागपूर यांच्या अधिपत्याखालील कार्यकारी अभियंता, लघुपाटबंधारे (स्थानिक स्तर) विभाग, नागपूर यांच्याकडे सदर योजना राबविण्यासाठी रोखीत धनादेशाद्वारे सुपूर्द करावा. संबंधित कार्यकारी अभियंता, लघुपाटबंधारे (स्थानिक स्तर) विभाग, नागपूर यांनी सदर निधी महाराष्ट्र जलसंधारण महामंडळ, औरंगाबाद यांच्याकडून प्राप्त होणारा निधी जमा करण्यासाठी त्यांच्या नावे बँक ऑफ महाराष्ट्र, नागपूर येथे उघडण्यात आलेल्या खात्यामध्ये जमा करावा.

४. हा खर्च खालील लेखाशिर्षाअंतर्गत मंजूर केलेल्या निधीतून भागविण्यात यावा.


"मागणी क्रुडी-९, ४४०१-पीक संवर्धनावरील भांडवली खर्च, (००)(८००) इतर खर्च, (००)(०१) राष्ट्रीय कृषि विकास योजनेअंतर्गत सहाय्यक अनुदान, (१०० टक्के केंद्र पुरस्कृत योजना), ५३, मुख्य बांधकामे (४४०१-०४८-१) योजनेअंतर्गत / दत्तमत"

५. अधीक्षक अभियंता, लघुपाटबंधारे (स्थानिक स्तर) मंडळ, नागपूर, यांना मंजूर केलेल्या वरील निधीचे जिल्हानिहाय वितरण करण्यास प्राधिकृत करण्यात येत आहे. मंजूर केलेला निधी त्याच कामावर खर्च होईल याची जबाबदारी संबंधित अधिकारी यांची राहिल.

६. हा शासन निर्णय मुख्य सचिव यांच्या अध्यक्षतेखाली गठीत केलेल्या राज्यस्तरीय प्रकल्प समितीने दिलेल्या मान्यतेनुसार व कृषि विभागाच्या दिनांक २९ एप्रिल, २००८ च्या शासन निर्णयात नमूद केल्यानुसार वित्त विभागाच्या मान्यतेने त्यांचा अनौपचारिक संदर्भ क्र.१०४/०८/व्यय-१, दि.१३/३/२००८ अन्वये निर्गमित करण्यात येत आहे.

८. सदर शासन निर्णय शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००८०४१७११४०३८००१ असा आहे.

महाराष्ट्राचे राज्यपाल यांच्या आदेशानुसार व नावाने,

  
( दिलीप शिंदे )  
उप सचिव, महाराष्ट्र शासन

प्रति,

मा. राज्यपाल यांचे सचिव,

मा. मुख्यमंत्री यांचे सचिव,

मा. उपमुख्यमंत्री यांचे सचिव

मा. मंत्री (जलसंधारण), यांचे खाजगी सचिव

मा. राज्यमंत्री, (जलसंधारण) यांचे खाजगी सचिव

सर्व मा. मंत्री, राज्यमंत्री यांचे खाजगी सचिव,

मा. उपाध्यक्ष, महाराष्ट्र राज्यस्तरीय जलसंधारण सल्लागार परिषद.

मुख्य सचिव यांचे सहसचिव, सर्व अप्पर मुख्य सचिव/ प्रधान सचिव/ सचिव, मंत्रालयीन विभाग

सर्व विभागीय आयुक्त,

आयुक्त (कृषि), महाराष्ट्र राज्य, पुणे,

महासंचालक, कै. वसंतराव नाईक स्वावलंबन मिशन

संचालक, मृदसंधारण व पाणलोट क्षेत्र व्यवस्थापन, महाराष्ट्र राज्य, पुणे

सर्व संचालक, कृषि आयुक्तालय, पुणे

मुख्य अभियंता, लघु पाटबंधारे (स्थानिक स्तर), पुणे

संचालक, सामाजिक वनीकरण, महाराष्ट्र राज्य, पुणे,

संचालक, भूजल सर्वेक्षण व विकास यंत्रणा, पुणे,

सर्व जिल्हाधिकारी,

सर्व मुख्य कार्यकारी अधिकारी, जिल्हा परिषद, / सर्व प्रकल्प संचालक, जिल्हा ग्रामीण विकास यंत्रणा,

सर्व विभागीय कृषि सहसंचालक,

सर्व अधीक्षक अभियंता, पाटबंधारे, / सर्व अधीक्षक अभियंता, लघु पाटबंधारे, (स्थानिक स्तर)

संचालक, अर्थ व सांख्यिकी संचालनालय, मुंबई, / महासंचालक, माहिती व जनसंपर्क, मुंबई (प्रसिध्दी करिता),

सर्व जिल्हा अधीक्षक कृषि अधिकारी,

सर्व सहसंचालक, सामाजिक वनीकरण वृत्ते,

सर्व मुख्य वनसंरक्षक, / सर्व उपवनसंरक्षक,

सर्व उपायुक्त (विकास),

महाराष्ट्र राज्य जलसंधारण सल्लागार परिषदेचे सर्व अशासकीय सदस्य,

महालेखापाल, (लेखापरिक्षा), महाराष्ट्र १ व २, मुंबई व नागपूर,

महालेखापाल, (लेखा व अनुज्ञेयता), महाराष्ट्र १ व २, मुंबई व नागपूर,

सर्व जिल्हा कोषागार अधिकारी,

सर्व मंत्रालयीन विभाग,

सर्व उप सचिव/ अवर सचिव/ कार्यासन अधिकारी, ग्राम विकास व जलसंधारण विभाग, मंत्रालय, मुंबई.

निवडनस्ती--जल-१ .